

توحید اور رسالت کا انتھک مناد

آج بخاری سید کی پھر آئی یاد
وہ اپنا اک راہ نمائے پاک نہاد
عشق اساس و عشق سرشت و عشق نژاد

زندہ باد امیر شریعت زندہ باد

ظاہر میں احرار کا ایک سالار تھا وہ
اصل میں ساری ملت کا غم خوار تھا وہ
اس کا تابندہ دل تھا اسلام آباد

زندہ باد امیر شریعت زندہ باد

ملت بیضا پر وہ خدا کا احسان تھا
ناشر ختم نبوت، شارح قرآن تھا
توحید اور رسالت کا ان شک مناد

زندہ باد امیر شریعت زندہ باد

بہر نماز عشق اذال دینے والا
آزادی کی خاطر جاں دینے والا
یعنی مجسم ایتقان و ایثار و جہاد

زندہ باد امیر شریعت زندہ باد

سر سنن سے ایسے نقش آگاتا تھا
لمحہ اور لفظ سے وہ تصویر بناتا تھا
پھیکے پڑ جاتے تھے مانی اور بہزاد

زندہ باد امیر شریعت زندہ باد

ذکر امیر شریعت یا رب اور بڑے
اس کی عزت و عظمت یارب اور بڑے
یارب اس پر اپنی رحمت کر ایزاد

زندہ باد امیر شریعت زندہ باد